

Müsabiqələrin qalibləri mükafatlandırılmışlar

Ağstafada "Heydər Əliyev İli" çərçivəsində keçirilən müxtəlif növ idman və intellektual bilik yarışlarında fərqlənən qaliblər mükafatlandırılmışlar.

Ağstafa Rayon İcra Hakimiyyətinin başçısı Seymur Orucov çıxış edərək müstəqil Azərbaycanın memarı və qurucusu Heydər Əliyevin xidmətlərindən danışmış, onun respublikamıza rəhbərlik etdiyi bütün dövrlərdə canı qədər sevdiyi Azərbaycanın iqtisadi yüksəlişi naminə gördüyü işləri diqqətə çatdırmışdır.

"Heydər Əliyev və Azərbaycan tarixi", "Əsrin Lideri" adlı intellektual bilik yarışmalarının, "Heydər Əliyev və bütöv Azərbaycan" adlı şeir və müəllimlər arasında keçirilən "Tarixi abidələrdə təhsilin rolu" adlı bilik müsabiqələrinin, eləcə də pnevmatik tir və mini-futbol yarışlarının qalibləri rayon icra hakimiyyətinin fəxri fərmanları və qiymətli hədiyyələri ilə təltif olunmuşlar.

*Sabir ƏLİYEV,
"Azərbaycan"*